



Kunsill Lokali – [Marsaxlokk](#) – Local Council

## MINUTI

Laqgħa tal-Kunsill Lokali MARSAXLOKK

### IS-SEBA' LEGISLATURA

Laqgħa Numru 70

It-Tlieta 9 t'April 2019

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl-4:00 ta' filgħaxija.


#### PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

#### UFFIĊJAL PREŻENTI:

Emma Vella –	Segretarju Eżekuttiv
--------------	----------------------

2, Triq Vittorio Cassar, Marsaxlokk MXK1051, Malta.

 :21652525, 21650937

@ :marsaxlokk.lc@gov.mt  [www.lc.gov.mt/www.marsaxlokklc.com](http://www.lc.gov.mt/www.marsaxlokklc.com)

<b>70.1</b>	<b>Qari ta' ittri ta' apologiji</b>
70.1.1	Ma kienx hemm imma l-laqgħa tal-Kunsill bdiet fl-4:15pm għax ma kienx hemm <i>quorum</i> sabiex tibda fl-4:00pm.
<b>70.2</b>	<b>Kunsiderazzjoni u approvazzjoni tal-Minuti</b>
70.2.1	Kopja tal-Minuti tas-Seduta preċedenti innumerata 69 kienet tqasmet lill-Kunsilliera qabel il-laqgħa u għaldaqstant il-minuti ittiehdu bħala moqrija.
70.2.2	Is-Sur Steven Grech ppropona u s-Sur Stephen Caruana issekonda l-minuti tas-Seduta 69, u ġew approvati b'votazzjoni unanima fost dawk preżenti.
<b>70.3</b>	<b>Komunikazzjonijiet mis-Sindku</b>
70.3.1	Is-Sindku informa lill-Kunsilliera li nhar it-15 ta' Marzu 2019 kien attenda laqgħa mal-kuntrattur il-ġdid tal- <i>Public Conveniences</i> sabiex jiddiskutu x'hemm bżonn isir.
70.3.2	Is-Sindku informa lill-Kunsilliera li nhar is-17 ta' Marzu 2019 attenda l- <i>Open Day</i> tal-Ballut f'Marsaxlokk li kienet organizzata minn <i>Nature Trust Malta</i> .
70.3.3	Is-Sindku informa lill-Kunsilliera li nhar l-20 ta' Marzu 2019 flimkien ma' imjegata tal-Kunsill u s-Sa Emma Vella attenda laqgħa ma' ufficjal tal-MOT sabiex tigi diskussa l-lista tal-bejjiegħa tal-monti ta' nhar ta' Hadd f'Marsaxlokk.
70.3.4	Is-Sindku informa lill-Kunsilliera li nhar l-22 ta' Marzu 2019 kien attenda għal preżentazzjoni mill-Assoċjazzjoni tal-Kunsill Lokali tad-donazzjonijiet li taw il-Kunsilliera lill- <i>Malta Community Chest Fund</i> .
70.3.5	Is-Sindku informa lill-Kunsilliera li bejn nhar il-25 u d-29 ta' Marzu 2019 kien il-Kunsill Lokali sabiex jgħin lill-Amministrazzjoni bil-permessi ta' San Girgor.
70.3.6	Is-Sindku informa lill-Kunsill Lokali li nhar is-27 ta' Marzu 2019 kien attenda Konferenza Stampa ta' applikazzjoni li giet sottomessa mill-Kunsill Lokali fejn ser minn din l-iskema jingħataw fondi favur il-Komunità għall-ħajja aħjar permezz ta' Eżerċizzju Fiziku u Sports.
70.3.7	Is-Sindku informa lill-Kunsill Lokali li nhar it-28 ta' Marzu 2019 flimkien ma' impjegat tal-Kunsill Lokali attenda laqgħa ma' Festivals Malta dwar l-għana li se tittellgħa fil-festa ta' San Girgor.
70.3.8	Is-Sindku informa lill-Kunsill Lokali li nhar l-1 t'April 2019 attenda għal preżentazzjoni u taħdita dwar Marsaxlokk li nżammet ma' grupp ta' nisa minn resident.
70.3.9	Is-Sindku informa lill-Kunsilliera preżenti li nhar l-1 t'April 2019 kien attenda għal-laqgħa tar-Regjun fejn ġew diskussi l-iskema tal-asfalt, il-pubblikazzjoni ta' ktieb dwar ir-regjun, u l-Laqgħa Ġenerali Annwali tar-Regjun.
70.3.10	Is-Sindku informa lill-Kunsilliera preżenti li nhar it-2 t'April 2019 flimkien ma' impjegat tal-Kunsill Lokali attenda għal taħriġ organizzat mill-Awtorità tal-Ippjanar.

70.3.11	Is-Sindku informa lill-Kunsilliera preżenti li nhar it-3 t'April 2019 kien attenda il- <i>Malta Waste Reduction Awards</i> .
70.3.12	Is-Sindku informa lill-Kunsilliera preżenti li nhar it-3 t'April 2019 flimkien mas-Sa Janice Chetcuti attenda seminar li nżamm mid-Divizjoni tal Gvern Lokali bit-tema 'Il-Gvern Lokali fuq l-Għatba tal-Komunità'.
70.3.13	Is-Sindku informa lill-Kunsilliera preżenti li nhar l-4 t'April 2019 flimkien mas-Sur Steven Grech u s-Sa Emma Vella tkomplet il-verfikazzjoni tal-lista tal-bejjieġha tal-monti ta' nhar ta' Hadd f'Marsaxlokk.
70.3.14	Is-Sindku informa lill-Kunsilliera preżenti li nhar id-9 t'April 2019 flimkien mas-Sa Emma Vella kien attenda għal preżentazzjoni ta' fondi mid-Development Planning Fund (DPF) fejn il-Kunsill Lokali gie mogħti l-ewwel persentaġġ mis-somma dovuta tal-Bandli ta' Ġnien il-Familja.
70.3.15	Is-Sindku informa lill-Kunsilliera preżenti li nhar id-9 t'April 2019 kien attenda Konferenza Stampa f'Marsaxlokk, organizzata mid-Dipartiment tas-Sajd dwar il-Kwota tat-Tonn 2019.
<b>70.4</b>	<b>Tweġibiet għall-Mistoqsijiet tal-Kunsillieri</b>
70.4.1	Is-Sur Steven Grech staqsa: "L-imwejjed u s-siġġijiet – Masterplan?" Is-Sindku informa lill-Kunsilliera preżenti li ser tintbghat ittra lir-ristoranti u lir-residenti f'dan ir-rigward u ser jiġu installati <i>studs</i> mal-art.
70.4.2	Is-Sur Steven Grech staqsa: "Biex issir <i>Stop Sign</i> Triq Barthelemy?" Wara diskussjoni libera gie deciz <i>road markings</i> kellhom isiru ghax Sop Sign digà hemm.
70.4.3	Is-Sur Steven Grech staqsa: "Żejtun Road u <i>zebra crossing</i> ta' Triq Melqart/Axtart?" Is-Segretarju Eżekuttiv informa lill-Kunsill li qiegħda tistenna risposta minn TM fir-rigward ta' Triq Żejtun u se tkun diskussa aktar tard fil-laqgħa taht rapporti.
70.4.4	Is-Sur Steven Grech staqsa: "Il-Monti?" Is-Sindku informa lill-Kunsilliera li l-parkeġġ tal-vetturi monti max-Xatt ma għandux ikun parkeġġ doppju.
70.4.5	Is-Sur Steven Grech staqsa: "Il-qsari tal-pjazza?" Wara diskussjoni libera gie deciz li dawn għandhom jinxtraw mill- <i>grant</i> tal-Wasteserv.
70.4.6	Is-Sur Steven Grech staqsa: "Il-Bandiera ta' Malta imqatta'?" Is-Sa Janice Chetcuti infurmat lill-Kunsill li ser tkun qed tieħu ħsieb li titranga.
70.4.7	Is-Sur Steven Grech staqsa: "Il-ħajt tat-turġien ta' Triq Labour u Triq Dun Salv Gatt?" Wara diskussjoni libera gie deciz li għandha tintbghat korrispondenza lill-Awtorità tad-Djar.
<b>70.5</b>	<b>Rapporti</b>
70.5.1	- Is-Segretarju Eżekuttiv ippreżenta r- <i>Representation Letter</i> tar-Rapport Finanzjarju (2018). Wara diskussjoni libera gie deciz li r- <i>Representation Letter</i> tar-Rapport Finanzjarju mibgħuta mill-awdituri konċernati tigi approvata u iffirmata mis-Sindku u s-Segretarju Eżekuttiv kif mitlub.

- Permezz ta' Ċirkolari *SPI/05/2019* datata 8 ta' Marzu 2019 mibgħuta mid-Dipartiment tal-Gvern Lokali il-Kunsill ġie infurmat b'applikazzjoni ta' Rebbiegħa fil-Komunità – Xettel b'Ilwien in-Natura. Is-Segretarju Eżekuttiv spjega li intbagħtet *email* f'dan ir-rigward għax kien hemm *deadline* imma s-Sur Horace Gauci u Sa Janice Chetcuti biss ikkonfermaw li għandha tintbagħat l-applikazzjoni. Għaldaqstant ma kienx hemm *quorum* u l-applikazzjoni ma setgħetx tintbagħat fil-ħin.

- Permezz ta' korrisondenza datata 4 ta' Marzu 2019 mingħand TM, il-Kunsill ġie infurmat bl-approvazzjoni ta' *Traffic Management Upgrade* fi Triq it-Trunciera f'Marsaxlokk. Wara diskussjoni libera ġie deciz li l-Kunsill għandu jitlob l-għajnuna ta' TM sabiex jitwaħħlu l-Avvizi mad-dgħajjes u l-karrijiet biex jitneħħew minn fuq il-post u jibda x-xogħol meħtieġ.

- Permezz ta' korrisondenza datata 27 ta' Marzu 2019 mingħand l-ERA, il-Kunsill ġie infurmat li l-*Air Monitoring Station* li tinsab fuq il-binja tal-Kunsill mhux ser titneħħa għar-raġuni li hemm obbligazzjoni relatata mal-permess tal-IPPC. Wara diskussjoni libera ġie deciz li għandha tinzamm laqgħa urgenti mal-ERA, kemm għax il-binja tal-Kunsill għandha bżonn titrangà u l-perit ta' parir li titneħħa, kif ukoll li l-binja qiegħda b'kera u ma kienx hemm kunsens mingħand il-kerrej li dan l-apparat jitwaħħal fuq il-binja.

- Permezz ta' korrisondenza datata 28 ta' Marzu 2019 mingħand id-Dipartiment tal-Gvern Lokali, il-Kunsill ġie infurmat b'rikjesta sabiex jiġu installati *Smart Bins* fil-lokalità. Wara diskussjoni libera ġie deciz li temporanjament dawn il-*bins* m'għandomx jiġu installati.

- Permezz ta' korrisondenza datata 29 ta' Marzu 2019 mingħand TM, il-Kunsilliera preżenti ġew preżentati b'żewġ proposti ta' pjanti ta' Triq Melqart u r-*roundabout* ta' Tas-Silġ u fejn ġie mitlub li l-Kunsill jibgħat il-kummenti tiegħu. Wara diskussjoni libera ġie deciz li s-Sindku kellu jibgħat is-suggerimenti f'isem il-Kunsill qabel ma jintbagħtu l-pjanti lill-*Infrastructure Malta*.

- Permezz ta' Ċirkolari *SPI/12/2018* datata 27 ta' Marzu 2019 mingħand id-Dipartiment tal-Gvern Lokali, il-Kunsill ġie infurmat bi Skema ta' Finanzjament favur il-Komunità, Hajar aħjar permezz ta' Eżercizzju Fiziku u Sports. Is-Segretarju Eżekuttiv spjega li wara li l-Kunsill applika għall-fondi ġie allokati somma. Is-Sa Janice Chetcuti infurmat lill-Kunsill li bdiet il-ħidma tagħha f'dan ir-rigward u issuggeriet li jsir *Ballroom Dancing, Yoga* u *Aerobics* sabiex jintlaqtu l-gosti ta' kulhadd. Wara diskussjoni libera u vot unanimu bejn il-Kunsilliera ġie deciz li l-proposta tas-Sa Janice Chetcuti għandha tiġi implimentata.

- Permezz ta' korrisondenza datata 29 ta' Marzu 2019 mingħand il-Kap tal-Iskola Primarja ta' Marsaxlokk, il-Kunsill ġie infurmat b'għajnuna finanzjarja mingħand l-iskola sabiex isiru *bike racks* fil-komunità. Wara diskussjoni libera ġie deciz li din l-għajnuna għandha tiġi accettata u l-*bike racks* kellhom jiġu installati fil-parkeġġ (biswit il-grawnd) u fi Triq Lepanto (fejn kien hemm l-*bins*).

- Permezz ta' korrisondenza datata 3 t'April 2019 il-Kunsill ġie infurmat b'petizzjoni mingħand residenti f'Marsaxlokk u Birzebbuġia sabiex isiru *sleeping police* fi Triq il-Marniżi u Triq it-Torri. Wara diskussjoni libera ġie deciz li l-Kunsill għandu jinstalla *sleeping police* fiż-żona ta' Marsaxlokk u s-Sindku kellu jikteb ittra lir-residenti ta' Birzebbuġa sabiex jagħmlu t-talba tagħhom lill-Kunsill Lokali ta' Birzebbuġa.

- Permezz ta' korrisondenza datata 4 t'April 2019 mingħand sid ta' stabbiliment f'Marsaxlokk, il-Kunsill ġie infurmat b'rikjesta biex isiru *barriers* bejn l-imwejjed ta' fuq il-bankina ta' quddiem l-istabbiliment tiegħu mingħajr ma jingħalaq il-passaġġ ta' 1.5 metri. Wara diskussjoni libera ġie deciz li l-Kunsill għandu japprova din il-proposta fuq kundizzjoni li id-disinn tal-*barrier* jingħata fuq għażla tal-Kunsill u li l-*barrier* ma tasalx sal-kurduna tal-bankina.

- Permezz ta' korrisondenza datata 8 t'April 2019 minghand individwu li ghandu trakk tal-ikel, il-Kunsill gie infurmat b'rikjesta għall-permess sabiex jibda jarma f'żoni f'Marsaxlokk. Wara diskussjoni libera gie deċiż li temporanjament ma għandomx jinħarġu permessi f'dan ir-rigward.

- Permezz ta' korrisondenza datata 8 t'April 2019 minghand skultur, il-Kunsill gie infurmat li permezz ta' skema tal-Gvern giet proposta skultura ta' *Orca Fin* sabiex tiġi installata f'żona f'Marsaxlokk. Is-Segretarju Eżekuttiv spjega li l-applikazzjoni lill-Awtorità tal-Ippjanar kellha tintbagħat mill-Kunsill u l-*platform* tal-iskultura trid issir mill-Kunsill. Wara diskussjoni libera u vot unanimu gie deċiż li l-iskultura għandha ssir u titqiegħed wara l-Koperattiva tas-Sajd quddiem il-baħar.

- Permezz ta' Ċirkolari 2019/038 datata 5 t'April 2019 minghand l-Assoċjazzjoni tal-Kunsill Lokali, il-Kunsill gie infurmat sabiex jippartecipa fil-*Malta Pride Initiative* 2019. Wara diskussjoni libera gie deċiż li għandha tinzamm laqgħa mal-organizzatur ta' LGBTIQ.

- Permezz ta' korrisondenza datata 1 t'April 2019 minghand is-Supretendent tal-Pulizija, il-Kunsill gie infurmat li ser issir għassa tal-Pulizija temporanja permezz ta' *Mobile Van* għar-raġuni li l-għassa preċedenti kienet ingħalqet. Wara diskussjoni libera, din il-proposta giet aċċettata mill-Kunsilliera prezenti.

- Permezz ta' korrisondenza datata 1 t'April 2019 minghand l-Għaqda Muzikali Madonna ta' Pompei Marsaxlokk, il-Kunsill gie infurmat b'rikjesta sabiex fil-festa, nhar l-4 t'Awwissu, jintrama *bar* fit-triq mal-ħajt tal-każin fi Triq il-Kajjik, bejn il-11:00am u s-6:00pm. Wara diskussjoni libera gie deċiż li l-Kunsill ma jsib l-ebda oġġezzjoni.

- Permezz ta' korrisondenza datata 1 t'April 2019 minghand l-Għaqda Muzikali Madonna ta' Pompei Marsaxlokk, il-Kunsill gie infurmat b'rikjesta sabiex jikkollabora mal-istess Għaqda sabiex fil-festa titolari jittella' programm vokali/strumentali nhar l-1 t'Awwissu 2019. Wara diskussjoni libera fejn giet diskussa u kwotata l-liġi tal-Kunsill Lokali, gie deċiż li l-Kunsill irid ikun hu l-organizzatur ewlieni u l-għaqdiet jikkollaboraw miegħu fl-attività, u mhux bil-kontra.

- Permezz ta' korrisondenza datata 1 t'April 2019 minghand l-Għaqda Muzikali Madonna ta' Pompei Marsaxlokk, il-Kunsill gie infurmat b'rikjesta sabiex fil-*weekend* tal-festa tingħalaq għat-traffiku l-parti ta' Triq il-Kajjik quddiem il-każin tal-banda sabiex il-pubbliku li jattendi l-każin ikun akkomodat fil-jiem tal-festa. Wara diskussjoni libera gie deċiż li ma għandha tinstab l-ebda oġġezzjoni f'dan ir-rigward.

- Permezz ta' korrisondenza datata 23 ta' Marzu 2019 minghand l-Għaqda Muzikali Madonna ta' Pompei Marsaxlokk, il-Kunsill gie infurmat b'rikjesta sabiex jingħata permess biex tingħalaq parti minn Triq il-Kajjik għal *bar* f'Jum San Girgor. Wara diskussjoni libera gie deċiż li ma għandha ssir l-ebda oġġezzjoni fuq kundizzjoni li l-Għadqa ġgħib il-permessi neċessarji tal-Pulizija u TM, isir *Risk Assessment*, f'każ ta' bżonn t'ambulanza jew *fire engine*, il-Pulizija tiftaħ it-triq minnufih, kif ukoll isir it-tindif u ħasil wara li tintemm l-attività.

- Permezz ta' korrisondenza datata 3 ta' Marzu 2019 minghand Perit fuq talba tas-Sur Steven Grech, il-Kunsill gie infurmat li intbagħtet stima ta' proġett propost sabiex isir ġnien ta' rikreazzjoni wara l-parkeġġ il-ġdid. Wara diskussjoni libera gie deċiż li għandha tinzamm laqgħa mal-Perit konċernat u jiġu diskussa aktar dettalji kemm fuq il-proġett u ankè fuq l-att finanzjarju.

- Permezz ta' korrisondenza datata 12 ta' Frar 2019 minghand l-Awtorità tal-Ippjanar, il-Kunsill gie infurmat li inħareġ avviz ta' infurzar fuq propjetà f'Marsaxlokk.

- Il-Kunsill Lokali iddiskuta l-applikazzjonijiet għal żvilupp bin-numri:  
 PA/02364/19, PA/02533/19, PA/02255/19, PA/02257/19, PA/01921/19, PA/02066/19,  
 PA/02144/19, PA/02188/19, PA/02213/19, PA/02286/19, PA/01981/19, PA/00300/19,  
 PA/01891/19, PA/01896/19.


Ġie deċiż illi ma kellha tinstab ebda oġġezzjoni għall-applikazzjonijiet imsemmija flief għal dawk innumerati PA/02213/19 u PA/02533/19 u li għalihom il-Kunsill Lokali kellu joġġezzjona.


**70.6 Mozzjonijiet**

**70.6.1 Mozzjoni Nru 02-2018 (VII)**

Permezz ta’ din il-mozzjoni, il-Kunsill Lokali ta’ Marsaxlokk qed jinnota li wara li infetħet Triq Barthelemy, għandhom isiru dawn l-arrangamenti tat-traffiku:

- Ġnien il-Familja jiġi rotta ċirkolari kif indikat hawn taħt:



- Ħruġ minn Triq Barthelemy għal Triq iż-Żejtun ikun biss ‘il fuq. Għalhekk, fi Triq iż-Żejtun għandhom jiġu installi oranges poles (  ) li ma jhallux vetturi jaqsmu għall-karreġġjata ta’ faċċata.
- F’tarf Triq Barthelemy tiżdied *road marking* ‘STOP’.

Proponent: Horace Gauci  
 Sekondant: N/A

Wara diskussjoni libera l-Kunsilliera preżenti iddeċiedew li qabel ma tġgi approvata l-mozzjoni għandha tintalab il-gwida minn TM.

<b>70.7</b>	<b>Sejñiet għall-Offerti</b>
70.7.1	<p>Is-Segretarju Eżekuttiv informa lill-Kunsilliera li l-kuntratt il-ġdid tal-<i>Public Conveniences</i> kien ġie iffirmat u daħal fis-seħħ mill-1 t'April 2019.</p> <p>Is-Sa Emma Vella infurmat lill-Kunsilliera li d-<i>District Operations</i> avviciinat lill-Kunsill u staqsi jekk hemmx bżonn ta' <i>toilet attendant</i> peress li l-Kunsill kien diġà għamel talba għar-raġuni li t-<i>tender</i> il-ġdid ma jinkludix <i>attendant</i>. Is-Segretarju Eżekuttiv infurmat lill-Kunsilliera li wara kunsens verbali magħhom, dan l-impjegat beda jaħdem mal-Kunsill nhar l-1 t'April 2019 u żiedet tgħid li l-paga tiegħu ta' 40 siegħa fil-ġimgħa se tithallas mid-<i>District Operations</i>.</p>
<b>70.9</b>	<b>Jum Marsaxlokk 2019 – Rikonoxximenti</b>
70.8.1	Il-Kunsilliera prezenti iddiskutew l-attività ta' Jum Marsaxlokk 2019, fejn ġew diskussa wkoll in-nominazzjonijiet ta' rikonoxximenti flimkien ma' Ġieħ Marsaxlokk. Wara vot unanimu ġie deċiż min għandu jkun magħżul sabiex jingħata dan l-apprezzament.
<b>70.9</b>	<b>Kuntratt ta' ġbir ta' skart riċiklat – Green MT</b>
70.9.1	Is-Segretarju Eżekuttiv informa lill-Kunsilliera prezenti li l-kuntratt tal-Green MT kien ġie revedut hekk kif mitlub fil-laqgħa preċedenti u spjega il-bidliet minimi li saru fil-kuntratt. Wara diskussjoni libera u vot unanimu l-Kunsill approva li jiġi iffirmat il-kuntratt skont l-aġġustamenti finali.
<b>70.10</b>	<b>Uffiċjal tal-Protezzjoni tad-Data (DPO)</b>
70.10.1	Is-Segretarju Eżekuttiv reġa' informa lill-Kunsill bl-importanza li jiġi maħtur <i>Data Protection Officer</i> (DPO) fi ħdan il-Kunsill, hekk kif titlob il-liġi, u fakkret lill-Kunsilliera li d-DPO li hemm prezenti huwa biss temporanju u jitermina f'Mejju 2019. Is-Sa Emma Vella infurmat lill-Kunsill li avviciinat l-Amministrazzjoni hekk kif kien rikjest fil-laqgħa preċedenti imma ħadd ma aċċetta li jkun DPO minħabba r-responsabbiltà li ġgorr magħha din il-pożizzjoni. Wara diskussjoni libera ġie deċiż li għandu jiġi maħtur DPO professjonali. Is-Segretarju Eżekuttiv ipprezenta tliet (3) kwotazzjonijiet lill-Kunsilliera u wara diskussjoni libera ġie deċiż li jintagħzel l-irħas, hekk kif titlob il-liġi.
<b>70.11</b>	<b>Approvazzjoni tar-Rapport Annwali Finanzjarju tas-Sena 2018</b>
70.11.1	Is-Segretarju Eżekuttiv prezenta r-Rapport Annwali Finanzjarju lill-Kunsilliera prezenti u kkonferma li ntbghat lilhom b'emejl qabel il-laqgħa sabiex jirreveduh. Sa Emma Vella spjegat li saru xi aġġustamenti mill-Awdituri imma l-profitt u l- <i>Financial Statement Indicator</i> baqgħu l-istess. Wara diskussjoni libera il-Kunsill approva r-Rapport Annwali Finanzjarju 2018.
<b>70.12</b>	<b>Kunsiderazzjoni u approvazzjoni tal-iskedi ta' pagamenti</b>
70.12.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 4/19) għall-approvazzjoni.
70.12.2	Fuq mozzjoni tas-Sa Janice Chetcuti, issekondata mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.

70.12.3	Is-Sindku poġġa fuq il-mejda tal-Kunsill Lokali l-lista ta' <i>petty cash</i> maħruġ matul ix-xahar ta' Marzu għall-approvazzjoni tal-Kunsill Lokali.
<b>70.13</b>	<b>Tmiem tal-laqqgħa u data tas-seduta li jmiss</b>
70.13.1	Is-Seduta tal-Kunsill Lokali intemmet fit-8:45pm wara li giet eżawrita l-aġenda, u giet aġġornata għal nhar il-Ħamis 9 ta' Mejju 2019 fl-4:00pm.

Konfermati, illum 9 ta' Mejju 2019.

IFFIRMATA

\_\_\_\_\_  
**Horace Gauci**  
 Sindku

IFFIRMATA

\_\_\_\_\_  
**Emma Vella**  
 Segretarju Eżekuttiv